

అహ్మదుల్ సున్నత్ వల్ జమాఅత్ అంటే ఎవరు?

39

2- ఔలియా అల్లాహ్ ఎవరు?

‘ఔలియా’ అనే పదం ‘వలీ’ అనే పదానికి బహువచనం.

అరబీ నిఘంటువులో ‘వలీ’ అర్థం: ‘సన్నిహితుడు’.

ఇస్లామీయ పరి భాషలో ‘ఔలియా అల్లాహ్’ అర్థం:

“చిత్తశుద్ధితో అల్లాహ్ కు మరియు ప్రవక్త ముహమ్మద్ (సల్లల్లాహు అలైహి వ సల్లం) గారికి విధేయత కనబరచి, చెడుల నుండి తమను కాపాడుకొని అల్లాహ్ సామీప్యం పొందెందుకు నిరంతరం పాటుపడినవారు.”

ఔలియా అల్లాహ్ గుణాలు:

ఖుర్ఆన్ మరియు నిజమైన హదుసులకు అనుగుణంగా మరియు ‘అహ్మదుల్ సున్నత్ వల్ జమాఅత్’ విశ్వాసానికి కట్టుబడి, భయం, భక్తితో జీవించే ప్రతి ఒక్కరిని ‘అల్లాహ్ ఔలియాలు’గానే భావించాలి.

కనుక అల్లాహ్ ఇలా తెలియజేసాడు: “వినండి! అల్లాహ్ స్నేహితులకు భయముగాని, దుఃఖంగానీ ఉండదు-వారు విశ్వసించినవారై (చెడుల విషయంలో) అల్లాహ్ కు భయపడేవారై ఉంటారు”

(సూరతు యూనుస్:62-63)

అల్లాహ్ ఇలా తెలియజేసాడు: “వల్లాహు వలియుల్ ముత్తఖీన్”
(మరియు అల్లాహ్ దైవభీతి కలవారికి సన్నిహితుడు)

(సూరతుల్ జాసియా:19)

మరోక చోట అల్లాహ్ ఇలా తెలియజేసాడు: “ఎవరయితే అల్లాహ్ కు, ప్రవక్తకు విధేయత కనబరుస్తారో వారే అల్లాహ్ అనుగ్రహం పొందిన

అహ్మదుల్ సున్నత్ వల్ జమాఅత్ అంటే ఎవరు?

40

ప్రవక్తలతోనూ, సత్యసంధులతోనూ, షహీదులతోనూ ఉంటారు. మీరు ఎంతో మంచి స్నేహితులు” (సూరతున్ నిసా:69)

ఇంకా అల్లాహ్ ఇలా తెలియజేసాడు: “ఎవరు అల్లాహ్ కు, ఆయన ప్రవక్తకు విధేయత చూపుతారో అల్లాహ్ కు భయపడుతూ ఆయన (శిక్షల) నుండి తమను కాపాడుకుంటారో వారే విజయం సాధించేవారు”

(సూరతున్ నూర్:52)

దుఃఖానికి మరియు భయానికి గురికాని ‘ఔలియా అల్లాహ్’ గుణాలు:

అల్లాహ్ ఇలా తెలియజేసాడు: “విశ్వసించి (సున్నత్ ప్రకారం) సత్కార్యాలు చేసేవారికి, నమాజులను నెలకోల్పేవారికి, జకాత్ ను చెల్లించేవారికి తమ ప్రభువు వద్ద పుణ్యఫలం ఉంది. వారికెలాంటి భయంగానీ, చీకూచింతగానీ ఉండవు” (సూరతుల్ బఖరా:277)

అలా ఖుర్ఆన్ గ్రంథంలో పుణ్యకార్యాలను చేసేవారికి భయం ఉండదు, సుఖాన్ని పొందుతారనే విషయాన్ని అల్లాహ్ తెలియ జేసినట్లు పలు ఆయతులు ఉన్నాయి. వాటిలో కొన్ని ఆయతులను మీరు చూడగలరు. 2/38,62,112,262,274. 3/170- 5/69- 6/48- 7/35- 10/62.

ఔలియాల కరామతులు:

కరామత్ అంటే: ‘గొప్ప సన్మానం’ మరియు ఒక వ్యక్తికి అతని ఉత్తమ జీవితం వల్ల బహుమానంగా సన్మానించడాన్ని ‘అల్ కరామహ్’ అంటారు.

కనుక హజ్రత్ ఇమామ్ అబ్దుల్ ఖాదిర్ జీలాని(రహ్మాతుల్లాహి అలైహి) ఇలా తెలియజేశారు: “వలీ కావడానికి ఒక ముఖ్యమైన షరతు ఏమంటే? అతను తన అద్భుతాలను బహిర్గతం చేయకపోవడమే”

(గున్నయతుల్ తాలిబీన్ 2/163).

అహ్మద్ సున్నత్ వల్ జమాఅత్ అంటే ఎవరు?

41

ఇస్లామీయ పరి భాషలో కరామత్ అంటే: ఒక అద్భుతమైన కార్యం ఒక పుణ్యాత్ముడి ద్వారా జరిగితే దానిని “కరామతుల్ ఔలియా” అంటారు. పుణ్యాత్ముల జీవిత కాలంలో జరిగే అద్భుతాలు విశ్వసించదగినవి. కనుక వారితో మన కొసం అల్లాహ్ను ప్రార్థించాలని కోరడం ధర్మం. కాని ఔలియాల మరణానంతరం వారి సమాధుల వద్దకు పోయి మొరపెట్టు కోవడం, మొక్కుబడులు చెల్లించడం వంటి కార్యాలు ధర్మం కావు.

‘కరామతుల్ ఔలియా’ ఇస్లాం సహజ జీవన అనుగుణంగా ధర్మానికి పటిష్టవంతం చేయడానికి కొందరు పుణ్యాత్ముల ద్వారా అనుకోకుండా ‘కరామత్లు’ జరిగిపోతాయి. మరియు అల్లాహ్ తలుచు కున్నపుడే ‘కరామత్ల’ను పుణ్యాత్ములకు అనుగ్రహిస్తాడు. పుణ్యాత్ములు తలుచు కున్నప్పుడెల్లా ‘కరామత్ల’ను బహిర్గతం చేయడం అసాధ్యం.

పైన ఇవ్వబడిన ‘ఔలియా అల్లాహ్’ గుణాలకు అనుగుణంగా పుణ్యమైన జీవితాలను గడిపే ప్రతి ఒక్కరిని ‘ఔలియా అల్లాహ్’ అని విశ్వసిస్తాము. మరియు ఆ పుణ్యాత్ముల ద్వారా జరిగిన ‘కరామత్ల’ (అద్భుతాలు)ను నమ్ముతాము. ఇంకా ప్రతి యుగంలో అలాంటి పుణ్యాత్ముల ద్వారా జరిగియున్న అద్భుతాలను కూడా విశ్వసిస్తాము. మరియు ప్రళయం వరకు రాబోయే పుణ్యాత్ముల నుండి జరిగే అద్భుతాలను కూడా నమ్ముతాము. కాని గతంలో జరిగిన అద్భుతాలకు లేక ప్రస్తుతం జరిగే అద్భుతాలకు నిజమైన, విశ్వాసీయమైన ఆధారాలు తప్పనిసరిగా ఉండాలి.

ఖుర్ఆన్ మరియు ప్రవక్త ముహమ్మద్(సల్లల్లాహు అలైహి వ సల్లం) ద్వారా రూఢి కాబడిన అద్భుతాలను యధాతథంగా విశ్వసిస్తాము. ఉదాహరణకు: హజ్రత్ ఖిజర్ (అలైహిస్సలాం), మర్యం (అలైహిస్సలామ్), మరియు ‘అస్హబుల్

అహ్మదుల్ సున్నత్ వల్ జమాఅత్ అంటే ఎవరు?

42

కహ్ఫ్' వారి అద్భుతాల ఆధారాలు ఖుర్ఆన్ గ్రంథంలో ఉన్నాయి. మరియు ప్రవక్త ముహమ్మద్(సల్లల్లాహు అలైహి వ సల్లం) గారు బనీ ఇస్రాయిల్ జాతిలో మరియు ఇతర జాతులలో కొన్ని అద్భుతాలు జరిగినట్లు తెలియజేసిన పలు విషయాలు హదీసు గ్రంథాలలో స్పష్టంగా ఉన్నాయి. వాటన్నిటిని కూడా మనం విశ్వసిస్తాము.

ఆ తరువాత సహాబాల ద్వారా మరియు తాబయీన్ల ద్వారా జరిగిన అద్భుతాలు ప్రామాణికమైన చరిత్ర ఉంటే వాటిని విశ్వసిస్తాము. మరియు ప్రళయం వరకూ పుణ్యాత్ముల ద్వారా వెలువడే అద్భుతాల పట్ల నిజమైన ఆధారం ఉంటే, వాటిని కూడా నమ్ముతాము. ఎవరైతే పుణ్యాత్ముల ద్వారా నిరూపితమైన 'కరామత్ల'ను తిరస్కరిస్తారో వారు 'అహ్మదుల్ సున్నత్ వల్ జమాఅత్' నుండి వైదొలిగినట్లేన్నది మా అభిప్రాయం.

ప్రవక్తలకు మరియు పుణ్యాత్ములకు మరణం లేదా?

కొంత మంది ప్రజలు ప్రవక్తలకు, పుణ్యాత్ములకు మరియు షహీదులకు మరణం లేదు వారు తమ సమాధులలో సజీవంగా ఉంటారనీ భావిస్తారు. మరియు ప్రవక్త ముహమ్మద్(సల్లల్లాహు అలైహి వ సల్లం) చనిపోలేదని నమ్మేవారు కూడా చాలా వరకు ఉన్నారు. కాని వారి గురించి అల్లాహ్ ఇలా తెలియజేసాడు:

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَلَا يَذَّكَّرُونَ أَوْ قُلْ لَنْ أَغْنَىٰ عَنْكَ عَنْقَابِي وَأَنْفِطَارِي﴾
 ۱۴۴: آل عمران ﴿۳۳﴾

“మరియు ముహమ్మద్ కేవలం ఒక సందేశహారుడు మాత్రమే! వాస్తవానికి అతనికి పూర్వం అనేక సందేశహారులు గడిచిపోయారు. ఏమీ? ఒక వేళ అతను మరణిస్తే, లేక హత్య చేయబడితే, మీరు వెనుకంజవేసి

అహ్మద్ సున్నత్ వల్ జమాఅత్ అంటే ఎవరు?

43

మరలిపోతారా? మరియు వెనుకంజవేసి మరలిపోయేవాడు అల్లాహ్ కు ఏ మాత్రం నష్టం కలిగించలేడు. మరియు కృతజ్ఞతాపరులైన వారికి అల్లాహ్ తగిన ప్రతి ఫలాన్ని ప్రసాదిస్తాడు” (సూరతు ఆల ఇమ్రాన్: 144)

మరొక చోట అల్లాహ్ ఇలా తెలియజేసాడు:

﴿إِنَّكَ مَكْتُومٌ بِمَا يَقُولُونَ ۚ وَمِنْ أَفْوَاهٍ لَّا يَفْقَهُ شَيْءٌ مِّمَّا يَخْرِصُونَ﴾ الزمر: ٣٠ - ٣١

“(ఓ ముహమ్మద్!) నిశ్చయంగా, (ఒక రోజు) నీవు మరణిస్తావు మరియు నిశ్చయంగా, వారు కూడా మరణిస్తారు. - ఆ తరువాత నిశ్చయంగా పునరుత్థాన దినమున మీరంతా మీ ప్రభువు సమక్షంలో, మీ వివాదాలను విన్నవించుకుంటారు.” (సూరతుజ్ జుమర్:30-31)

ముహమ్మద్(సల్లల్లాహు అలైహి వ సల్లం) ఒక ధైవ ప్రవక్త మాత్రమే. అంటే ధైవదౌత్యం మూలంగా ఆయనకు ఈ లోకంలో విశిష్టత ప్రాప్తించింది. అంతమాత్రాన ఆయన మానవ సహజమైన విషయాలకు అతీతులు కారు. ధైవిక గుణాలు కలిగివున్న వ్యక్తి కూడా కారు. కనుక ఆయనకు మరణం కూడా ఏనాటికైనా అసంభవమైన విషయమేమీ కాదు.

ప్రవక్త ముహమ్మద్ (సల్లల్లాహు అలైహి వసల్లం) మరణించిన రోజు హజ్రత్ అబూబకర్ (రదియల్లాహు అన్హు) ఇలా అన్నారు: “ఎవరైతే ముహమ్మద్(సల్లల్లాహు అలైహి వ సల్లం)ను ఆరాధిస్తారో, వారు ముహమ్మద్(సల్లల్లాహు అలైహి వ సల్లం) గతించిపోయారని తెలుసుకోవాలి. కాని ఎవరైతే కేవలం అల్లాహ్ ను ఆరాధిస్తారో, ఆయన నిత్యుడు, సజీవుడు అని తెలుసుకోవాలి”(బుఖారీ)

గమనిక: ప్రవక్త ఈసా (అలైహిస్సలామ్) ప్రళయానికి దగ్గరలో ఆకాశం నుండి దిగివచ్చి ఈ భూలోకంలో కొన్ని సంవత్సరాలు ఉండి చనిపోతారు. పూర్తి వివరాలకై “అదిగో ప్రళయం దగ్గరకు వచ్చేస్తోంది” అన్న పుస్తకాన్ని చదవండి.

అహ్మదుల్ సున్నత్ వల్ జమాఅత్ అంటే ఎవరు?

44

పుణ్యాత్ములు మరియు షహీదులు:

కొంత మంది ప్రజలు పుణ్యాత్ములకు మరియు షహీదులకు మరణం లేదు వారు తమ సమాధులలో సజీవంగా ఉంటారనీ భావిస్తారు. మరియు అనేక మంది సామాధి చేయబడిన పుణ్యాత్ములు మన మాటలను మరియు మన దుఆలను వింటారు, మన కష్టాలను దూరం చేస్తారు, మనం వారిని వేడుకుంటే వారు అల్లాహ్ వద్ద మనకోసం వారు సిఫారసు చేస్తారనీ విశ్వాసాలకు గురికాబడి, ఆ సమాధుల వద్దకు పోయి, అనేక విధాలుగా వారిని ఆరాధిస్తారు. తమ విశ్వాసాలకు ఆధారంగా ఖుర్ఆన్ నుండి కొన్ని ఆయతులను చూపుతారు:

﴿وَلَا تَقُولُوا لِمَن يُقْتَلُ فِي سَبِيلِ اللَّهِ أَمُوتَ بَلْ أَحْيَاءٌ وَلَكِن لَّا تَشْعُرُونَ﴾ البقرة: 104

“అల్లాహ్ మార్గంలో చంపబడినవారిని మృతులు అని అనకండి. వారు బ్రతికి ఉన్నారు. కాని ఆ విషయం మీకు అర్థం కాదు.”

(సూరతుల్ బఖరా: 154)

మరొక చోట ఇలా ఉంది:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمُوتُوا بَلْ أَحْيَاءٌ عِنْدَ رَبِّهِمْ يُرْزُقُونَ﴾ آل عمران: 169

“అల్లాహ్ మార్గంలో చంపబడిన వారిని సుతరామూ మృతులుగా తలపోయకండి. వారు జీవులు. వారికి తమ ప్రభువు వద్ద ఆహారం ఇవ్వబడుతుంది” (ఆల ఇమ్రాన్:169)

అల్లాహ్ మార్గంలో అమరగతి నొందిన వారిని మృతులని అనకూడదు. ఎందుకంటే వారి గౌరవార్థం ఇలాంటి మాటలు అనరాదన్నమాట! ఈ సమాధి జీవితాన్ని “బర్జఖ్ జీవితం” అంటారు. దీన్ని మనం అర్థం

చేసుకోలేము. ఈ జీవితం వివిధ స్థాయిల్లో ప్రవక్తలకు, విశ్వాసులకు చివరికి అవిశ్వాసులకు కూడా ఇవ్వబడుదుంది. అమరగతుని ఆత్మ - కొన్ని ఉల్లేఖనాల ప్రకారం విశ్వాసి ఆత్మ కూడా - ఒక పక్షి రూపంలో ఉండి స్వర్గంలో తాను కోరినచోట విహరిస్తూ ఉంటుంది.

(ఇబ్నె కసీర్, తఫ్సీర్ అహ్మదుల్ బయాన్ తెలుగు: 105)

మరి ఆ జీవితాన్ని స్థూలంగా ఎలా అర్థం చేసుకోవాలి అన్నది ప్రశ్న. సమాధులలోకి వారి ఆత్మలు తిరిగి పంపబడతాయనీ, దైవానుగ్రహాలను ఆస్వాదిస్తూ వారు అందులో హాయిగా ఉంటారని కొంత మంది విద్వాంసులు అభిప్రాయపడ్డారు. స్వర్గంలో పండ్లు ఫలాల సువాసనను పీల్చుతూ వారు సుఖంగా, సంతృప్తికరంగా ఉంటారని మరి కొందరు వ్యాఖ్యానించారు. అయితే హదీసు ద్వారా మూడో విషయం కూడా తెలియవస్తుంది. అదేమిటంటే వారి ఆత్మలు పచ్చని పక్షుల ఉదరాల్లోకి ప్రవేశపెట్ట బడతాయి. అవి స్వర్గంలో తింటూ త్రాగుతూ, అందలి అనుగ్రహాలను తనివితీరా ఆస్వాదిస్తూ ఉంటాయి.

(ఫత్హుల్ ఖదిర్ - సహీహ్ ముస్లిం, తఫ్సీర్ అహ్మదుల్ బయాన్ తెలుగు: 314)

పైన ఇవ్వబడిన రెండు ఆయతులలో కూడా అల్లాహ్ తెలియజేసిన విషయం ఏమనగా? పుణ్యాత్ముల స్వర్గ జీవిత వాస్తవికత గురించి మరియు వారు పొందే అనుగ్రహాల వాస్తవికత గురించి మాత్రమే. కాని వారు మా మాటలు లేక మా మొరలు, మా దుఆలు వింటారు, మా కొరకై అల్లాహ్ యందు దుఆలు లేక సిఫారసు చేస్తారనే విషయం ఎక్కడ ఉంది? పైగా వారి జీవితం పరలోక జీవితం. భూలోక జీవితానికి సంబంధించినది కానే కాదు. ఆ జీవితాన్నే 'బర్జఖ్ జీవితం' అంటారు.

అహ్మద్ సున్నత్ వల్ జమాఅత్ అంటే ఎవరు?

46

బర్జఖ్ జీవితాన్ని గురించి మనం ఖుర్ఆన్ మరియు హదీసు గ్రంథాలను చదివితే పుణ్యాత్ములు మరియు పాపాత్ములు అందరూ వారి కర్మల ప్రకారం పరలోక జీవితాన్ని పొందుతారు. కాని పుణ్యాత్ములు అల్లాహ్ అనుగ్రహాలు పొందుతుంటారు. మరియు పాపాత్ములు శిక్షలకు గురికాబడుతుంటారు. కనుక ఇద్దరి జీవితం ‘బర్జఖ్’ జీవితమే తప్ప ఇహలోక జీవితానికి సంబంధం కానేకాదు. కనుక ఈ భూలోక జీవితంతో సంబంధం తెగిపోయినవారిని మరణించారు అంటాము.

కనుక అల్లాహ్ ఇలా తెలియజేసాడు: “కుల్లుమ్ మన్ అలైహ్ ఫాన్ వ యబ్బా వజ్హు రబ్బిక జుల్ జలాలి వల్ ఇక్రామ్” (భూమండలంపై ఉన్నవారంతా నశించి పోవలసినవారే-ఎప్పటికీ మిగిలి ఉండేది ఘనత, గౌరవం గల నీ ప్రభువు అస్తిత్వం మాత్రమే) (సూరతుర్ రహ్మాన్:26-27)

ప్రవక్త ముహమ్మద్ (సల్లల్లాహు అలైహి వ సల్లం) పై ‘దరూద్ దుఆ’ చదవడం ప్రతి ముస్లింపై ఉన్న ప్రాథమిక హక్కు:

అల్లాహ్ ఖుర్ఆన్ గ్రంథంలో ఇలా ఆదేశించాడు: “నిశ్చయంగా అల్లాహ్ ఆయన దూతలు కూడా ధైవప్రవక్తపై కారుణ్యాన్ని పంపిస్తున్నారు. ఓ విశ్వాసులారా! మీరు కూడా అతనిపై దరూద్ పంపండి. అత్యధికంగా అతనికి ‘సలాములు’ పంపుతూ ఉండండి.” (సూరతుల్ అహ్జాబ్:56)

అల్లాహ్ మరియు ధైవదూతలు ప్రవక్త ముహమ్మద్(సల్లల్లాహు అలైహి వ సల్లం) ఉన్నత సోపానాల కోసం ప్రార్థిస్తున్నారు. కాబట్టి భూవాసులు కూడా ఆయన

అహ్మద్ సున్నత్ వల్ జమాఅత్ అంటే ఎవరు?

47

కోసం ప్రార్థిస్తూ ఉండాలనీ, ఆయనకు 'సలాం' పంపిస్తూ ఉండాలని అల్లాహ్ ఆదేశించాడు.

ప్రవక్త ముహమ్మద్(సల్లల్లాహు అలైహి వ సల్లం) ఇలా ప్రవచించారు: **“జుమా రోజు నాకై అత్యధికముగా ‘దరూద్ దుఆ’ చదవండి. మీ దరూద్ నావద్దకు చేర్చబడుతుంది.”** (అబూదావూద్, ఇబ్నుమాజా)

సహీహ్ బుఖారీలో ఒక హదీసు ఇలా ఉంది: **“దైవప్రవక్తా! (సల్లల్లాహు అలైహి వ సల్లం) ‘సలాం’ పంపే పద్ధతి మాకు తెలిసిందే (అంటే అత్తహియ్యాత్ పరించే సమయంలో ‘అస్సలాము అలైక అయ్యుహన్నబియ్యూ....’ అని చదువుతాము. కాని మేము ‘దరూద్’ ఎలా పంపేది?”** అని ప్రీయ సహాచరులు (రదియల్లాహు అన్తం) సందేహపడగా, ఆయన (సల్లల్లాహు అలైహి వసల్లం) నమాజులో పరించే **‘దరూదే ఇబ్రాహీం’**ను నేర్పారు.”

మరియు హదీసు గ్రంథాలలో క్లుప్తమైన పదాలు కూడా ఉన్నాయి, అవి: **“సల్లల్లాహు అలా రసూలిల్లాహి వసల్లం”** మరియు ప్రవక్త ముహమ్మద్ (సల్లల్లాహు అలైహి వ సల్లం) కోసం ప్రతి అజాన్ పలుకుల తరువాత **‘దరూద్ దుఆ’** తో సహా **‘వసీలా దుఆ’**ను చదువుతాము. **“ఎవరైతే ఆ దుఆను ప్రతి అజాన్ తరువాత చదువుతారో వారి కొరకు ప్రవక్త ముహమ్మద్ (సల్లల్లాహు అలైహి వ సల్లం) ప్రళయ దినాన సిఫారసు చేస్తారు.”** (బుఖారీ:579)

కాని **“అస్సలాతు వస్సలాము అలైక యా రసూలల్లాహ్”** అని ప్రవక్త (సల్లల్లాహు అలైహి వ సల్లం) స్వయంగా వింటున్నారు, ఆయన బ్రతికే ఉన్నారు, మన సభలలో, సమావేశాలలో ప్రత్యేక్షమవుతారు అనే నమ్మకంతో పంపే సలాము ధర్మ సమ్మతం కాదు. (పూర్తి వివరాలకై తఫ్సీర్ అహ్మద్ సున్నత్ బయాన్ తెలుగు: 1842-1843వ పేజీలను చదవండి).

అహ్మదుల్ సున్నత్ వల్ జమాఅత్ అంటే ఎవరు?

48

పుణ్యాత్ముల మరణానంతరం వారి ఉన్నత స్థానాల కొరకు

దుఆ చేయడం ధర్మం:

మనం సహాబాల పట్ల మరియు తాబయీన్ల పట్ల, పుణ్యాత్ముల పట్ల మరియు అల్లాహ్ ఆజ్ఞకు కట్టుబడి ఉన్న ముస్లిములందరి పట్ల వారి ఉన్నత స్థానాల కోసం ప్రార్థనలు చేస్తూ ఉండాలి. కనుక అల్లాహ్ ఇలా తెలియజేసాడు:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَتِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ﴿١٠﴾﴾ الحشر: 10
వారు ఇలా వేడుకుంటారు: “ఓ మా ప్రభూ! మమ్మల్ని మరియు మా కంటే ముందు విశ్వసించిన మా సోదరులను క్షమించు. మరియు మా హృదయాలలో విశ్వాసుల పట్ల ద్వేషాన్ని కలిగించకు. ఓ మా ప్రభూ! నిశ్చయంగా నీవు చాలా కనికరించేవాడవు, అపార కరుణాప్రదాతవు.”
(సూరతుల్ హాష్ష:10).

పుణ్యాత్ముల కొరకు అల్లాహ్ ఉన్నత స్థానాలు ప్రసాదించాలని మనం ప్రార్థించాలి. కాని ప్రవక్తలను లేక పుణ్యాత్ములను మొరపెట్టుకోవడం, వారు మన నష్టాలలో, కష్టాలలో ఆదుకుంటారనే షిర్క్ మరియు బిద్అత్ విశ్వాసాలు ‘అహ్మదుల్ సున్నత్ వల్ జమాఅత్’కు వర్తించవు.